

పెండింగ్ పనులు పూర్తి చేయాలి

■ బెల్లంపల్లి తాజా మాజీ ఎమ్మెల్యే దుర్గం చిన్నయ్య

బెల్లంపల్లి, డిసెంబర్ 4 : బెల్లంపల్లి నియోజకవర్గంలో తాము చేపట్టిన పెండింగ్ అభివృద్ధి పనులు పూర్తి చేయాలని తాజా మాజీ ఎమ్మెల్యే దుర్గం చిన్నయ్య తెలిపారు. సోమవారం ఆయన నివాసంలో ఏర్పాటు చేసిన విలేజ్ కుల సమావేశంలో మాట్లాడారు. రూ. 5 కోట్లతో మంజూరైన స్టడీ సర్వే, అంబేద్కర్ భవన్, రూ. 50 లక్షలతో కళామందిర్, రూ. 50 లక్షలతో బెండర్ ప్రక్రియ దశలో ఉన్న కాంటా ఏరియాలో బస్టాండ్, ఇంటి గ్రేటిడ్ మార్కెట్ ను పూర్తి చేయడానికి రూ. 3 కోట్లు మంజూరయ్యాయని వివరించారు. రూ. ఐదు కోట్లతో పోపమ్మ చెరువు మినీ ట్యాంక్ బండ్, రూ. 5 కోట్లతో పార్కు పనులు ప్రారంభించాలని వెల్లడించారు. 350 ఎకరాల్లో నిర్మిస్తున్న పుణ్య ప్రాసెసింగ్ జోన్ కు కూడా పూర్తి చేసి పలు కంపెనీలను తీసుకువచ్చి ప్రత్యక్షంగా, పరోక్షంగా పది వేల మందికి ఉపాధి కల్పించాలని సూచించారు. గత పదేళ్లలో కేసీఆర్, కేటీఆర్ ఆశీస్సులు, నియోజకవర్గ ప్రజల దీనిని, సహకరించిన బీఆర్ఎస్ నాయకులు, కార్యకర్తలతో రెండు సార్లు ఎమ్మెల్యేగా గెలిచి నియోజకవర్గాన్ని అభివృద్ధి పథంలోనికి తీసుకెళ్లిన గుర్తు చేశారు. 2014 నుంచి ప్రజల అండదండలతో అభివృద్ధికి బాటలు వేశానని తెలిపారు. మాడోసారి టెక్నో



మాట్లాడుతున్న తాజా మాజీ ఎమ్మెల్యే దుర్గం చిన్నయ్య

రాకుండా కొంతమంది నాయకులు నీచరాజ్ కీయాలకు పాల్పడిన కేసీఆర్, కేటీఆర్ తనను గుర్తించి టెక్నో కేటాయింబారని పేర్కొన్నారు. డబ్బు, మధ్యంతో మాత్రమే వినోద్ గెలిచారని ఆరోపించారు. ఒక ప్రణాళిక బద్ధంగా వినోద్ అధ్యక్షంగా గత ఏడాది నుంచి తనను మానసికంగా దెబ్బతీశారని విమర్శించారు. ప్రజలు నా వెంటే ఉన్నారని చెప్పారు. వైతికంగా తానే గెలిచానని వినోద్ ఓడిపోయారని స్పష్టం చేశారు. ఎన్నీ నియోజకవర్గంలో తనను ఓడించడానికి రూ. 100 కోట్లు ఖర్చు పెట్టడమే దీనికి నిదర్శనమన్నారు. ప్రజా తీర్పుకు తాను శిరస్సు వహిస్తానని తెలిపారు. నియోజకవర్గ ప్రజలకు ఎప్పటిలాగే 24 గంటలు అందుబాటులో ఉంటానని స్పష్టం చేశారు. అధికారంలో ఉండగా ఏ ప్రతిపక్ష నాయకులు, కార్యకర్తల జోలికి వెళ్ల లేదని గుర్తు చేశారు.

కాంగ్రెస్ పార్టీ గెలిచి కొన్ని గంటలు కాకముందే బెల్లంపల్లి మండలంలోని పెరకపల్లి సర్పంచ్ భార్య బూదకలాన్ లో ఎంపీటీసీ, మెట్ పల్లిలో బీఆర్ఎస్ నాయకుడిపై దాడులు చేయడంపై ఆయన ఆగ్రహం వ్యక్తం చేశారు. పోలీసులు కూడా చూసి చూడనట్లుగా వ్యవహరిస్తున్నారని అసహనం వ్యక్తం చేశారు. బీఆర్ఎస్ కార్యకర్తలు ఓపిక పడుతున్నారని వారు తిరగబడితే ఎవరూ ఆపలేరని హెచ్చరించారు. ఈ దాడులకు ఎక్కడికక్కడ పోలీసులు అడ్డుకోవాలని పిలుపునిచ్చారు. కాంగ్రెస్ నాయకులు హుందాగా వ్యవహరించాలని సూచించారు. పార్టీ ఓడిపోవడంతో నాయకులు, కార్యకర్తలు నిరుత్సాహ పడకుండా మనోధైర్యం పెంచుకోవాలని సూచించారు. ఎమ్మెల్యేగా గెలిచిన గడ్డం వినోద్ కు శుభాకాంక్షలతో పాటు జన్మదిన శుభాకాంక్షలు తెలిపారు.

మాజీ మంత్రి కేటీఆర్ ను కలిసిన కొమ్మెవార్

ఘోసా, డిసెంబర్ 4 : మాజీ మంత్రి, ఎమ్మెల్యే కేటీఆర్ ను ముఖ్యోప నియోజకవర్గానికి చెందిన బీఆర్ఎస్ నాయకుడు డా. కిరణ్ కొమ్మెవార్ హైదరాబాద్ లోని తెలంగాణ భవన్ లో మర్యాదపూర్వకంగా కలిశారు. ఆయన వెంట నాయకులు ఉన్నారు.



మాజీ మంత్రి కేటీఆర్ తో డాక్టర్ కొమ్మెవార్

రిపబ్లిక్ ఆఫ్ ఎస్టానియా భారత రాయబారితో బాసర ఆర్డీయూకేటీ భేటీ



రిపబ్లిక్ ఆఫ్ ఎస్టానియా భారత రాయబారితో వీసీ వెంకటరమణ

బాసర, డిసెంబర్ 4 : నిర్మల్ జిల్లా బాసర ఆర్డీయూకేటీ వీసీ వెంకటరమణ సోమవారం హైదరాబాద్ లోని ఐటీ హబ్ లో రిపబ్లిక్ ఆఫ్ ఎస్టానియా భారత రాయబారి అజనిక్ కుమార్ తో భేటీ అయ్యారు. ఈ భేటీలో ప్రధానంగా ఎస్టానిక్ విశ్వ

విద్యాలయాలు, ఆర్డీయూకేటీ బాసర సంయుక్తంగా పరిశోధన, ఉపాధి అవకాశాలపై చర్చించినట్లుగా తెలిపారు. అనంతరం ఎస్టానియా యూనివర్సిటీతో అవగాహన ఒప్పందం కుదుర్చుకునేందుకు చర్చలు జరిపినట్లుగా ఆయన తెలిపారు.

విద్యార్థుల వివరాలు నమోదు చేయాలి



మాట్లాడుతున్న నిర్మల్ డి.కె.ఎం రవీందర్ రెడ్డి

నిర్మల్ అర్బన్, డిసెంబర్ 4 : యూడెస్ ఫస్ట్ విద్యార్థుల వివరాలు పక్కాగా నమోదు చేయాలని నిర్మల్ డి.కె.ఎం రవీందర్ రెడ్డి సూచించారు. సోమవారం నిర్మల్ జిల్లాలోని అన్ని మండలాల ఎంఈవోలు, కాంప్లెక్స్ ప్రధానోపాధ్యాయులు, ఎంఐఎస్ లు, సీసీవోలు, సీఆర్ టీలు, ఉపాధ్యాయులకు స్థానిక పంచశీల కళాశాలలో శిక్షణ కార్యక్రమం నిర్వహించారు. ఈ సందర్భంగా ఆయన మాట్లాడుతూ 2023-24 విద్యాసంవత్సరానికి సంబంధించి యూడెస్ ఫస్ట్ పాఠశాలల సమగ్ర వివరాలు, విద్యార్థుల వివరాలు సమగ్రంగా నమోదు చేయాలని సూచించారు. అలాగే ప్రభుత్వ పాఠశాలల్లో నిర్వహిస్తున్న అన్ని కార్యక్రమాలను విజయవంతం చేయాలన్నారు. కార్యక్రమంలో పాల్గొన్న సహాయ కమిషన్ సిద్ధ పద్మ, ప్లానింగ్ కోఆర్డినేటర్ రాజేశ్వర్, లింబాద్రి, ఎంఈవోలు పాల్గొన్నారు.

నిర్మల్ అర్బన్, డిసెంబర్ 4 : యూడెస్ ఫస్ట్ విద్యార్థుల వివరాలు పక్కాగా నమోదు చేయాలని నిర్మల్ డి.కె.ఎం రవీందర్ రెడ్డి సూచించారు. సోమవారం నిర్మల్ జిల్లాలోని అన్ని మండలాల ఎంఈవోలు, కాంప్లెక్స్ ప్రధానోపాధ్యాయులు, ఎంఐఎస్ లు, సీసీవోలు, సీఆర్ టీలు, ఉపాధ్యాయులకు స్థానిక పంచశీల కళాశాలలో శిక్షణ కార్యక్రమం నిర్వహించారు. ఈ సందర్భంగా ఆయన మాట్లాడుతూ 2023-24 విద్యాసంవత్సరానికి సంబంధించి యూడెస్ ఫస్ట్ పాఠశాలల సమగ్ర వివరాలు, విద్యార్థుల వివరాలు సమగ్రంగా నమోదు చేయాలని సూచించారు. అలాగే ప్రభుత్వ పాఠశాలల్లో నిర్వహిస్తున్న అన్ని కార్యక్రమాలను విజయవంతం చేయాలన్నారు. కార్యక్రమంలో పాల్గొన్న సహాయ కమిషన్ సిద్ధ పద్మ, ప్లానింగ్ కోఆర్డినేటర్ రాజేశ్వర్, లింబాద్రి, ఎంఈవోలు పాల్గొన్నారు.

ఘనంగా సత్యనారాయణ స్వామి వ్రతాలు

దండేపల్లి, డిసెంబర్ 4 : మంచిర్యాల జిల్లా దండేపల్లి మండలం గూడి గ్రామంలోని రమాసహిత ఆలయంలో కార్తీక సంవత్సరం ప్రారంభం. ఆలయంలో సోమవారం భక్తుల రద్దీ నెలకొంది. ముందుగా పవిత్ర గోదావరి నదిలో పుణ్య స్నానాలు ఆచరించి కార్తీక దీపాలు వదిలి, గంగమ్మ తల్లికి పూజలు చేశారు. అనంతరం గుట్టకింద భాగంలో రావిచెట్టు కింద, గుట్ట పైన గల ధ్వజస్థంభం వద్ద మహిళలు కార్తీక దీపాలు వెలిగించారు. అనంతరం స్వామి వారిని దర్శించుకొని తీర్థ ప్రసాదాలు స్వీకరించారు. 247 మంది సామూహిక సత్యనారాయణ స్వామి వ్రతాలు ఆచరించారు. వ్రతాల కొరకు ప్రత్యేకంగా రెండు ప్రత మండపాలను ఏర్పాటు చేశారు.



సామూహిక సత్యనారాయణ స్వామి వ్రతాలు ఆచరిస్తున్న భక్తులు.

విద్యార్థులు చదువుపై దృష్టి సారించాలి



ఆదిలాబాద్ డి.కె.ఎం ప్రతీతకు పుష్పగుచ్ఛం అందజేసి స్వాగతం పలుకుతున్న పీజీ హెచ్.ఎం కృష్ణకుమారి

తాసి(తలమడుగు), డిసెంబర్ 4 : విద్యార్థులు చదువుపై దృష్టి సారించి ఉన్నత శిఖరాలను అధిరోపించాలని జిల్లా విద్యాశాఖ అధికారి ప్రతీత అన్నారు. సోమవారం ఖోడర్ గ్రామంలోని జిల్లా పరిషత్ ఉన్నత పాఠశాలను అధికారులతో కలిసి సందర్శించారు. పదో తరగతి విద్యార్థుల అభ్యాస సామర్థ్యాలను పరిశీలించారు. ముందుగా డి.కె.ఎం విద్యార్థులు తయారు చేసిన పుష్పగుచ్ఛాలతో ప్రధానోపాధ్యాయులు కృష్ణకుమారి స్వాగతం పలికారు. ఈ సందర్భంగా డి.కె.ఎం మాట్లాడుతూ పదో తరగతి వార్షిక పరీ

క్షలు సమీపిస్తున్నందున విద్యార్థుల కష్టపడి చదవాలని సూచించారు. అనంతరం మధ్యాహ్నం భోజనాన్ని పరిశీలించి సంతృప్తి వ్యక్తం చేశారు. స్కూల్ గార్డెన్, బండి తోటలో పండించిన కూరగాయలు ఆకుకూరలను చూసి హెచ్.ఎం ప్రశంసించారు. కార్యక్రమంలో పర్యవేక్షణ బృందం సుజాతాభిని, సెక్యూరిటీ అధికారి నారాయణ, ఎం.ఎం శ్రీకాంత్ గౌడ్, సంతోష్ కుమార్, ప్రతాప్, ఉపాధ్యాయులు సుకుమార్ పెట్టులై, మమత, వాసుదేవ్, సురేఖ, సత్యనారాయణ పాల్గొన్నారు.

రాష్ట్ర స్థాయి క్రీడల్లో సత్తాచాటిన ఆదర్శ విద్యార్థులు

ఆసిఫాబాద్, డిసెంబర్ 4 : ఆసిఫాబాద్ లోని తెలంగాణ ఆదర్శ పాఠశాల విద్యార్థులు రాష్ట్ర స్థాయి ఖోఖో పోటీల్లో ద్వితీయ స్థానంలో నిలిచినట్లు ప్రిన్సిపాల్ అబ్దుల్ ఖలీల్ తెలిపారు. జిల్లాల వరంగల్ లో తెలంగాణ రాష్ట్ర 7 బ్లాక్ ఖోఖో అసోసియేషన్ ఆధ్వర్యంలో నిర్వహించిన రాష్ట్ర స్థాయి ఖోఖో పోటీల్లో అండర్-17 బాలుర విభాగంలో పాఠశాలకు చెందిన ఆర్ షణ్ముఖ తేజ, వీ మోక్షిత్ నాయి, ఎం.డి. మాజ్, రోహిత్, రోహన్, ఎం.డి టాఫిక్, ఎం.కార్తీక్, సిద్ధు , ఎ అభిలాష్ , ఎన్ నందకిశోర్ ఉత్తమ ప్రతిభ కనబరిచి ద్వితీయ స్థానం సాధించారు. విద్యార్థులను ప్రిన్సిపాల్, పీడి బి తిరుపతి, ఉపాధ్యాయులు, యాజమాన్య కమిటీ చైర్మన్ ప్రేమ్, కమిటీ సభ్యులు అభినందించారు.



ప్రతిభ కనబరిచిన విద్యార్థులకు ప్రశంసాపత్రాలు అందజేస్తున్న ప్రిన్సిపాల్

స్థానికంగా ఉండి విధులు నిర్వహించాలి



వైద్య ఉద్యోగులతో మాట్లాడుతున్న డిప్యూటీ డి.ఎం.హెచ్.ఎస్

జైనూర్, డిసెంబర్ 4: వైద్యాధికారులు, వైద్య ఉద్యోగులు స్థానికంగా ఉండి విధులు నిర్వహించాలని ఆసిఫాబాద్ డిప్యూటీ డి.ఎం.హెచ్.ఎస్ సుధాకర్ నాయక్ సూచించారు. సోమవారం జైనూర్ లోని ప్రభుత్వ దవాఖానను తనిఖీ చేశారు. రికార్డులను పరిశీలించి రోగులకు అందుతున్న వైద్య సేవల గురించి సిబ్బందిని అడిగి తెలుసుకున్నారు. అనంతరం రక్త పరీక్షల ల్యాబ్ రికార్డులను పరిశీలించారు. రోగుల వార్తలను సందర్శించి వైద్య సేవల గురించి అడిగి తెలుసుకున్నారు. మెరుగైన వైద్య సేవలు అందే విధంగా చూడాలని విధుల్లో నిర్లక్ష్యం చేయకూడదని వైద్యాధికారులు, వైద్య ఉద్యోగులకు సూచించారు. ఆయన వెంట వైద్యాధికారులు జితేందర్ రెడ్డి, ఆశోక్, మలేరియా శాఖ సబ్ యూనిట్ అధికారి గణేష్ జాదవ్, హెచ్.ఎం.ఎల్.ఎ. రమేష్ జాదవ్, దిలీప్ కుమార్, హెల్త్ సూపర్ వైజర్లు, హెల్త్ అసిస్టెంట్లు, ఏఎన్.ఎంలు ఉన్నారు.